

◆ Belarus Prezidenti Aleksandr Lukaşenkonun Azərbaycanla dövlət səfəri

# Qarabağın növbəti ali qonağı Belarus prezidenti oldu

## Şuşa şəhəri ilə tanışlıq Belarus Prezidentində dərin təəssürat doğurub



**Mayın 17-də Azərbaycan Respublikasının Prezidenti İlham Əliyev və Belarus Respublikasının Prezidenti Aleksandr Lukaşenko Şuşa şəhərinə səfər ediblər.**

AZƏRTAC xəbər verir ki, dövlət başçıları Şuşada birinci yaşayış kompleksində olublar.

Buraya avtobusla gələn dövlət başçılarına Şuşa rayonunda Azərbaycan Prezidentinin xüsusi nümayəndəsi Aydın Kərimov kompleks barədə məlumat verdi.

**Aydın Kərimov:** Hörmətli cənab Prezident qarşı tərəfdə bu yaxınlarda üçüncü kompleksin təməlini qoyub. 2026-cı ilin sonunadək Böyük Qayıdış proqramı üzrə şəhərdə 111 çoxmərtəbəli ev tikiləcək. Bunlar dördmərtəbəli, beşmərtəbəli, altımərtəbəli evlər olacaq. Biz artıq onlardan 23-nü tikmişik.

Bura isə Bayraq meydanımızdır. Bu bayrağı cənab Prezident ucaldı. Burada Zəfər muzeyi, həmçinin digər yaşayış kompleksi tikiləcək.

**Prezident İlham Əliyev:** Biz birinci yaşayış kompleksinə yaxınlaşırıq.

**Aydın Kərimov:** Bu, XIX əsrə aid memarlıq abidəsidir, gimnaziya olub.

**Prezident İlham Əliyev:** Bunlar yeni evlərdir, Şuşa şəhərinin ənənəvi memarlıq üslubunda tikilib.

**Aydın Kərimov:** Üzləmədə yerli daşdan istifadə olunur.

**Prezident İlham Əliyev:** Qədim Şuşa evləri əsasən bu daşlarla tikilib.

**Aydın Kərimov:** Buraya artıq 244 nəfər - 58 ailə köçüb.

Ali qonaq kompleksdə və mənzillərdə yaradılan şəraitlə tanış oldu.

Bildirildi ki, 23 binalardan ibarət yaşayış kompleksinin ümumi sahəsi 8 hektara yaxındır. Kompleksin təməli 2021-ci il avqustun 29-da qoyulub. Yaşayış kompleksi 28-i birotəqəli, 195-i ikiotaqlı, 190-i üçotaqlı, 30-u dördotaqlı və 7-si beşotaqlı olan 450 mənzildən ibarətdir. Mayın 10-da Prezident İlham Əliyev və birinci xanım Mehriban Əliyevanın iştirakı ilə birinci yaşayış kompleksinin açılışı olub. Artıq yaşayış kompleksinə köç qrafikinə əsasən 58 ailə olmaqla 244 nəfər köçürülüb.

\*\*\*

Avtobusla şəhəri gözən Belarus Prezidentinə Şuşada görülən işlər barədə məlumat verildi.

**Prezident İlham Əliyev:** Burada, Şuşada xüsusi memarlıq üslubu mövcuddur. Vəhşilər gəldilər, hər şeyi dağıdıblar. Soldakı "Qarabağ" mehmanxanasıdır. Mənim atamın vaxtında tikilib. Biz buraya qayıdanda o, artıq yarıdağılmış vəziyyətdə idi, vur-tut iki mərtəbəsi fəaliyyət göstərirdi. Biz onu əsaslı təmir etdik. "Saatlı" məscidi də dağıdılmışdı, bax, soldadır. Biz onu da bərpa etdik.

**Aydın Kərimov:** Keçmiş baş poçtun binasıdır, indi bura dövlət xidmətləri mərkəzi olacaq. Bu park isə şuşalıların sevimli istirahət yeri olub.

**Prezident İlham Əliyev:** Meriyanın binası, Şuşanı azad edən vaxt bizim bayrağımız burada ucaldı. İndi biz oranı da əsaslı şəkildə bərpa etmişik.

\*\*\*

**Prezident İlham Əliyev və Prezident Aleksandr Lukaşenko** Azərbaycan ilə Belarusun birgə istehsalı olan avtobus və Belarus Prezidentinin hədiyyə etdiyi traktorlara baxdılar.

\*\*\*

Dövlət başçıları Azərbaycanın tanınmış şəxsiyyətləri Natəvanın, Bülbülün və Üzeyir Hacıbəylinin işğal dövründə Şuşada ermənilər

tərəfindən gülləbaran edilmiş heykəllərinə baxdılar.

Bildirildi ki, işğal zamanı ermənilər həmin heykəlləri Ermənistanə apararaq örmək istəyiblər. Ulu Öndər Heydər Əliyevin təşəbbüsü ilə həmin heykəllər Ermənistanından alınaraq Azərbaycana gətirilib və Bakıda İncəsənət Muzeyinin həyətidə saxlanılıb. Şuşa işğaldan azad olunduqdan sonra həmin heykəllər Prezident İlham Əliyevin göstərişi ilə əvvəlki yerlərinə qaytarılıb.

**Aydın Kərimov:** Qıraqdakı iki heykəldən birincisi Azərbaycan klassik musiqisinin banisi, müsəlman Şərqişinde ilk operanın müəllifi Üzeyir Hacıbəylinindir. Sonuncu isə Polad Bülbüloğlunun atası, məşhur xanəndə Bülbülün heykəlidir. Ortadakı isə Xan qızı Natəvanın heykəli. O, Qarabağ xanının sonuncu varisidir. Baxın, bu heykəllər 1992-ci ilədək burada - Mədəniyyət evinin qarşısında bağın yaxınlığında yerləşirdi.

**Prezident İlham Əliyev:** Mədəniyyət evi dağıdılıb.

**Aydın Kərimov:** Mədəniyyət evi yerlə yeksan edilib, heykəllər isə vandalizmə məruz qalıb. Siz onların üzərində güllə yerlərini görə bilərsiniz. Onları gülləbaran ediblər.

**Prezident Aleksandr Lukaşenko:** Qoy, elə bu cür də qalsın.

**Prezident İlham Əliyev:** Bəli, məhz bu cür də qalsın.

**Prezident Aleksandr Lukaşenko:** Qoy, hamı görsün.

**Prezident İlham Əliyev:** Bax, görürsünüz, mən bunları 2021-ci ilin yanvarında buraya gələndə gördüm. Onları əridilməyə göndərmişdilər, sonra isə Polad Bülbüloğlu heykəllərin əridilmək üçün ermənilər tərəfindən Gürcüstana göndərildiyini öyrəndi. Onda o atama müraciət etdi və biz onları satın aldığımızı bildirdik, onlar demək olar ki, 30 il orada qaldı.

**Prezident Aleksandr Lukaşenko:** "5-45" avtomatdır.

**Aydın Kərimov:** Daha sonra isə Polad Bülbüloğlu cənab Prezidentə müraciət etdi ki, onlar orada daha nə qədər qalacaq, gəlin onları Bakı şəhərindəki gözəl parklardan birinə qoyaq. Prezident bildirdi ki, qəti surətdə olmaz, biz onları Şuşadakı öz yerlərinə qaytaracağıq.

**Prezident Aleksandr Lukaşenko:** Düzdür.

**Aydın Kərimov:** Bu, 11-12 il bundan əvvəl olub.

**Prezident İlham Əliyev:** Şuşaya ilk dəfə gələndə mən onları buraya gətirdim və olduqları yeri qoydurdum. O, (Üzeyir Hacıbəyli - red.) bizim himnimizin müəllifidir.

Baxın, indi səsənən həmin himn budur. Ən maraqlısı odur ki, bu, 1918-ci il Azərbaycan Demokratik Respublikasının himnidir, bu dahi bəstəkar həm də sovet Azərbaycanının himninin müəllifidir. O, çox istedadlı bəstəkar, bənzəri olmayan insan olub. Üzeyir Hacıbəyli iki himn bəstələyib, həm Azərbaycan Demokratik Respublikası üçün, həm də Azərbaycan Sovet Sosialist Respublikası üçün. O, əslən Şuşa şəhərindəndir.

**Aydın Kərimov:** Onların hamısı Şuşa şəhərindəndir. Şuşa bir çoxlarının, onlarla məşhur insanın vətənidir.

**Prezident İlham Əliyev:** Bu, Qarabağın qurucusunun notisiyi Şairə Natəvanıdır. Onun həm də barmağını sındırmışdılar. Arxadakı bina isə onun sarayıdır, vaxtilə yaşadığı kompleksdir. O, dağıdılıb. Bu isə bilirsiniz məşhur müğənnimiz Bülbüldür, ona bülbül qışunun adı verilib.

**Prezident Aleksandr Lukaşenko:** Bülbül?

**Prezident İlham Əliyev:** Bu onunun təxəllüsüdür. Onun da heykəli

li vandalizmə məruz qalıb. O da Şuşada doğulub.

**Aydın Kərimov:** Şuşada doğulub və böyüyüb.

**Prezident Aleksandr Lukaşenko:** Bunlar danışan heykəllərdir. Maraqlı şəhərdir.

**Prezident İlham Əliyev:** Bəli, qaya üzərində yerləşir.

**Aydın Kərimov:** Dəniz səviyyəsindən 1400-1600 metr hündürlükdədir. Aşağıda qala divarının və Natəvanın sarayının qalıqları görünür.

\*\*\*

**Prezident İlham Əliyev və Prezident Aleksandr Lukaşenkoya** Şuşanın baş planı barədə məlumat verildi.

Qeyd edildi ki, şəhərin baş planı hazırlanarkən onun tarixi simasının qorunub saxlanılması əsas götürülüb. Azərbaycanın mədəniyyət paytaxtında həyata keçirilən bütün layihələr tarixlə müasirliyin vəhdətində qurulub. Baş planda Şuşada orta, yüksək və qarışıq sıxlıqlı yaşayış binalarının inşası, şəhər mərkəzinin, yeni tikiləcək və qorunub saxlanılacaq tarixi binaların və abidələrin yerləri əksini tapıb. Hazırda baş plan əsasında Şuşada bərpa və yenidənqurma işləri davam etdirilir.

Ardı 4-cü səh.



◆ Belarus Prezidenti Aleksandr Lukaşenkonun Azərbaycanca dövlət səfəri

# Qarabağın növbəti ali qonağı Belarus prezidenti oldu

## Şuşa şəhəri ilə tanışlıq Belarus Prezidentində dərin təəssürat doğurub



Əvvəli 3-cü səh.

**Aydın Kərimov:** Bu, 20 illik perspektiv üçündür. Burada şəhər inşa edəcəyik, gördüyünüz kimi onu çox yükləməyəcəyik.

**Prezident İlham Əliyev:** Yükləməyəcəyik ki, yer çox olsun, sərbəstlik olsun.

**Prezident Aleksandr Lukaşenko:** Tamamilə doğrudur.

**Aydın Kərimov:** Tarixi məhəllələr çoxdur. Əlbəttə, bütün bu işlərə başlamaq üçün, cənab Prezidentin göstərişi ilə əvvəlcə Zəfər yolu, tunellər tikildi. Siz bu gün həmin yoldan keçirsiniz. Bu, böyük həcmdə işdir - 9 viaduk, 7 tunel. Bu, bizim Füzulidən Şuşaya rahat getməyimiz üçündür. İlk işlər infrastrukturun bərpası üzrə aparılıb. Burada hər şey dağıdılmışdı. Hətta istilik şəbəkəsi çökdük, indi də şəhərə qaz çəkilib. Bizdə yaşayış kompleksində mərkəzləşdirilmiş istilik sistemi var. Orada artıq istilik və isti su verilir. Su təchizatı üçün dağlarda sututarlar yaratmışıq ki, daimi suyumuz olsun, su çatışmazlığını hiss etməyək. Küçə-yol şəbəkəsi. Bu, 56 kilometr uzunluqda şəhərdaxili yol şəbəkəsi, 81 küçə və müxtəlif kateqoriyalar - 10-



12 metr enindən dar yollaradək. Təbii ki, şəhər mədəniyyət paytax-

tdır. Hazırda bizdə rəsmi olaraq 196 abidə var. Lakin təəssüf ki,

gördüyünüz kimi, onların əksəriyyəti, demək olar, hamısı bu vəziy-

yətdədir. Cənab Prezidentin və hörmətli Mehriban xanımın söylədi-

sayəsində biz onlardan bəzilərinin bərpasına başlamışıq. Biz bu məhəllədə bir neçə binanın konsepsiyasını hazırlayıyıq.

**Prezident Aleksandr Lukaşenko:** Pis olmazdı.

**Prezident İlham Əliyev:** Çünki onun möhkəmliyinə də, necə istifadə olunmasına da baxmaq lazımdır. Dağılmış evlərin bir hissəsi belə də qalacaq. Konservasiya olunaraq, burada nələrin baş verməsi barədə xatirə kimi saxlanılacaq.

**Aydın Kərimov:** Bu, bərpa olunmuş abidələrdən nümunələrdir - Mehmandarovların malikanəsi, "Saath" məscidi, Yuxarı məscid, Xalça evi, Vaqifin məqbərəsi.

**Prezident İlham Əliyev:** Şair Vaqifin məqbərəsi, onun köhnə şəkilləri yoxdur, yaqın ki, buradadır. O da tamamilə dağıdılmışdı. İlk bərpa etdiyimiz abidələrdən biridir.

**Aydın Kərimov:** Bulaqlar bərpa olunur. Hər məhəllədə, - burada 16 məhəllə olub, - məscid, bulaq və hamam olub. Hamamlardan yalnız biri qalıb, bulaqların hamısı demək olar ki, yararsız vəziyyətə salınıb. Əsas binaların yerləşəcəyi ümumi planlaşdırma belədir. Bəziləri artıq tikilib, bəziləri tikilir.

Azad olunanda bu mərkəz belə görünüşdə idi. Beşmərtəbələr köhnə və əsasən dağılmış vəziyyətdədir. Yeni baş plana uyğun olaraq, belə görünəcək. Bu yay onu təhvil verəcəyik. Tarixi ərazidə belə kiçik evlər olacaq. Bax, orada gözəl terraslı, yaşılıqların olduğu belə kompleks tikiləcək. Həm ofislərin, həm mağazaların olduğu biznes-royunun, habelə digər ərazinin də salınması nəzərdə tutulub. Bu, Sizinlə indicə olduğumuz həmin yaşayış kompleksidir. O, belə planlaşdırılmaya malikdir. Bu işə şəhər məktəbimizdir. Artıq tikilib və sentyabrda öz şagirdlərini qəbul etməyə hazırdır, 300-ə yaxın şagird burada təhsil alacaq.

**Prezident İlham Əliyev:** Təxminən 1000 nəfərlik olacaq.

**Aydın Kərimov:** Şəhər xəstəxanamız 90 çarpayılıqdır. Payıza qədər onun tikintisi başa çatacaq. O, şəhərin yuxarı hissəsində yerləşir. Bu, "realni" məktəbinin binasıdır, o, musiqi və incəsənət kolleci kimi fəaliyyət göstərəcək. Hazırda sahəsinə görə Şuşada ən böyük abidədir. Bu işə poçt binası və dövlət xidmətləri mərkəzidir.

Ardi 5-ci səh.



◆ Belarus Prezidenti Aleksandr Lukaşenkonun Azərbaycanla dövlət səfəri

# Qarabağın növbəti ali qonağı Belarus prezidenti oldu

## Şuşa şəhəri ilə tanışlıq Belarus Prezidentində dərin təəssürat doğurub



Əvvəli 4-cü səh.

**Prezident İlham Əliyev:** O, əvvəl belə idi.

**Aydın Kərimov:** Sovet modernizmi. Yəni olduğu kimi.

**Prezident İlham Əliyev:** Biz onu olduğu kimi, homin üslubda bərpa edirik.

**Prezident Aleksandr Lukaşenko:** Bəli, bu, gözəldir.

**Aydın Kərimov:** "Qarabağ", "Şuşa" mehmanxanaları. Bu, "Yasəmən" mehmanxanasıdır. Belə butikli tarixi hotel. Şuşanın yaxınlığında Daşaltı kəndi var.

**Prezident İlham Əliyev:** Bax, bu, Şuşadır. Yuxarı qayanı görürsən, bax, o, həmin qayanın üstündədir. Üç tərəfdən dik qayalardır.

**Aydın Kərimov:** Burada isə otəkdə kənddir. Həmin kənd hazırda özəl sektor tərəfindən turizm obyektinə kimi tikilir.

**Prezident İlham Əliyev:** Orada mehmanxana da olacaq.

**Aydın Kərimov:** Bu yaxınlarda cənab Prezident bizim rayonda Şuşa ilə Laçın arasında tikiləcək ilk qəsəbənin təməlini qoydu, buradan 18 kilometr məsafədədir. Turşsu qəsəbəsi. Çox gözəl mənzərəli yer-

dir, 323 ev, yeni ailə. İlk 50 ailə artıq noyabr ayında köçəcək.

**Prezident İlham Əliyev:** Bu il. \* \* \*

Prezidentlər daha sonra Heydər Əliyev Fondu tərəfindən bərpa edilən Yaradıcılıq Mərkəzində "Heydər Əliyev və Qarabağ" sərgisinə baxdılar.

Azərbaycan Respublikası Prezidentinin köməkçisi Anar Ələkbərov dövlət başçılara mərkəz və sərqi barədə məlumat verdi.

Bildirildi ki, Yaradıcılıq Mərkəzi Heydər Əliyev Fondu tərəfindən aparılan bərpa işlərindən sonra ötən il mayın 10-da istifadəyə verilib. Bina ölkə əhəmiyyətli memarlıq abidələri siyahısındadır. "Heydər Əliyev və Qarabağ" sərgisində Ulu Öndərin Qarabağda sosial, iqtisadi, siyasi və mədəni inkişaf sahələrindəki xidmətlərini əks etdirən nadir fotosəkillər, sənədlər və videomateriallar nümayiş olunur. Həmçinin sərgidə Ümummilli Liderin vaxtilə Qarabağa səfərlərinə, burada keçirdiyi görüşlərə, müxtəlif tədbirlərə aid fotolar yer alıb.

Məlumat verildi ki, 1969-cu ildən etibarən Qarabağın və Şərqi Zəngəzurun tarixində böyük dönüş

dövrü başladı. Doğma xalqının böyük təəssübkeşi olan Heydər Əliyev mürəkkəb tarixi şəraitdə bölgə həyatının bütün sahələrində geniş islahatlar aparmağa nail oldu.

1979-cu il yanvarın 12-də Ümummilli Liderin iştirakı ilə Ağdam-Xankəndi dəmir yolu açıldı. Bu, Ulu Öndər Heydər Əliyevin Qarabağın Azərbaycanın digər rayonları ilə təsərrüfat və iqtisadi cəhətdən daha çox birləşdirilməsi baxımından strateji addımı və böyük tarixi xidməti idi. Ulu Öndər Şuşanın inkişafına da xüsusi əhəmiyyət verir və bu istiqamətdə ardıcıl tədbirlər həyata keçirirdi.

\* \* \*

Sonra prezidentlər Bülbülün ev-muzeyində oldular.

Muzey barədə məlumat verən Polad Bülbüloğlu bildirdi ki, Ümummilli Lider Heydər Əliyevin göstərişi əsasında keçmiş Şuşa Şəhər Xalq Deputatları Sovetinin İcraiyyə Komitəsi 1982-ci il 31 avqust tarixli qərarı ilə Bülbülün doğulduğu və yaşadığı evin muzeyə çevrilməsi barədə qərar qəbul

etdi. Bina 1982-1983-cü illərdə təmir olunub, muzey ekspozisiyası qurulub və özündə inzibati bina in-

şa edilib. Ev-muzeyi 1992-ci ildə Birinci Qarabağ müharibəsi zamanı erməni vandalizminə məruz qalaraq fəaliyyətini dayandırdı. Şuşa işğaldan azad olunduqdan sonra isə Bülbülün ev-muzeyində də bərpa işləri aparılıb və 2021-ci il avqustun 29-da muzeyin açılışı olub.

**Polad Bülbüloğlu:** Aleksandr Qriqoryeviç, sovet dövründə Heydər Əliyevin göstərişinə əsasən burada Bülbülün muzeyi yaradılıb. Atam SSRİ-nin Xalq artisti, ümumittifaq mükafatları laureatı olub.

**Prezident Aleksandr Lukaşenko:** Bilirəm, mənə artıq bu barədə deyilib.

**Polad Bülbüloğlu:** Təsəvvür edirsiniz, belə bir vandallıq törədilib və güllələr heykəlin çənə hissəsində qalıb.

**Prezident Aleksandr Lukaşenko:** İkonalara və heykəllərə atəş açanlar vəhşidirlər.

**Polad Bülbüloğlu:** Onlar bizim görkəmli şairimiz Natəvanın, bəstəkarımız Üzeyir Hacıbəylinin heykəllərini sürüyə-sürüyə aparmışdılar, daha sonra Heydər Əliyev bununla bağlı lazımı tədbirlər gördü, onları geri qaytarmağa nail oldu. Sonra İlham Heydər oğlu onla-

rı gətirdərək öz yerlərinə qoydu. Xudmani evdir. Bu evdə mənə atam anadan olub. Evin divarlarının qalınlığına baxın. Divarlar işğaldan azad olunduqdan sonra isə yayda sərini olur. Burada ötən illərin xatirələri toplanıb. İnsanlar bax, belə yaşayıblar. Bu, sadəcə, etnoqrafik nöqtəyi-nəzərdən də maraqlıdır.

**Prezident İlham Əliyev:** Fotosəkillərdə həmin dövrün ruhu əks olunub.

**Polad Bülbüloğlu:** Baxın, bu qaradışdır, bunlar isə qohumlardır. Bu şəkildə isə atam 7-8 yaşındadır, onu artıq şənliklərlə mahnı oxumağa dəvət edirdilər. Həmin məclislərdən sonra o, müğənnilik etməyə başlayıb. Daha sonra onu Gəncəyə dəvət edirdilər. Sonra isə Tbilisiyə. Beləliklə, o, çox məşhur müğənni oldu. Burada biz beş dildə yazılmış belə bir lövhə hazırlamışıq. Atama mərkəzi küçədə abidə ucaltmışıq.

**Prezident İlham Əliyev:** Onun adını daşıyan küçədə.

**Polad Bülbüloğlu:** Aleksandr Qriqoryeviç, qeyd etmək istərdim ki, 1926-cı ildə Bakıda artıq rus dilində afişalar var idi. Bu, bizim da-

hi bəstəkarımız Üzeyir Hacıbəyli-dir. Bu şəkildə isə başqa bir məşhur Qarabağ xanəndəsi Cabbar Qaryaqdoğludur, o, 80 yaşına qədər zil söslə oxuyub. O, məşhur xalq mahnılarının və muğmalarının bəstəkarı olan bənzərsiz insan idi. Bu abidə İlham Heydər oğlunun sayəsində Bakıda onun xatirəsini yad etmək məqsədilə ucaldılıb. Baxın, burada əlo soyadları var ki, onların hamısını bütün dünya tanıyır, hətta onlar Bülbül haqqında xoş sözlərini ifadə ediblər. Budur, Şostakoviç, Rostropoviç və dünyada məşhur olan digər incəsənət xadimləri.

**Prezident İlham Əliyev:** Stanislavski.

**Polad Bülbüloğlu:** Bəli, Stanislavski. Onlar sovet dövrünün elitəsi idi. Bu isə yeri gəlmişkən, atamın Böyük Teatrda 1959-cu ildəki sonuncu çıxışıdır. Moskvada Azərbaycan dekadası keçirilirdi. Bu isə xalq qəhrəmanımız Korəqlunun obrazıdır. O vaxt Heydər Əlirza oğlu da çıxışlarının birində qeyd etmişdi ki, biz Korəqlu deyəndə göz-lərimizin önündə Bülbül gəlir, Bülbülün adı çəkiləndə isə mütəlak göz-lərimizin önündə böyük xalq qəhrəmanımızın obrazı canlanır.

Bu isə çox nadir əl yazısıdır, mən belə deyirdim, Heydər Əliyevin avtoqrafına tez-tez rast gəlmək mümkün olsa da, İlham Heydər oğlunun anası Zərifə Əziz qızı Əliyevanın imzası olduqca nadirdir. Çox gözəl əl yazısıdır. Onlar Bülbülün ev-muzeyində ayrı-ayrı vaxtlarda olsalar da, hər ikisi öz xatirə yazısını qeyd etməyi unutmayıblar və mən hər zaman İlham Heydər oğluna deyirəm ki, biz bu yazıları göz bəbəyimiz kimi qoruyuruq. O, hər zaman mənə və Müslümə (Maqomayev - red.) himayədarlıq edib. Eləcə də yaradıcılıqla məşğul olmağa başlayan hər kəsə kömək göstərib. Özü fortepianoda çox gözəl ifa edirdi. Mən canlı şahidiyəm, Zərifə xanım ifa edirdi, Heydər Əlirza oğlu isə oxuyurdu.

\* \* \*

Azərbaycan və Belarus prezidentləri Cıdr düzündə də oldular. Prezident Aleksandr Lukaşenkoya məlumat verildi ki, Cıdr düzü Şuşanın rəmzlərindən biri, tarixən cıdr yarışlarının və Qarabağ xanlıq dövründən yerli türk əhalinin Novruz bayramını və digər el şənliklərini keçirdiyi ərazidir.

Ardı 6-cı səh.



◆ Belarus Prezidenti Aleksandr Lukaşenkonun  
Azərbaycana dövlət səfəri

# Qarabağın növbəti ali qonağı Belarus prezidenti oldu

## Şuşa şəhəri ilə tanışlıq Belarus Prezidentində dərin təəssürat doğurub



Əvvəli 5-ci sahə.

Daha sonra dövlət başçıları Şuşa qala divarlarını ziyarət etdilər.

Belarus Prezidentinə Şuşa şəhərinin tarixi, qala divarlarının tikilməsi barədə məlumat verildi. Bildirildi ki, Qarabağ xanı Pənahəli xan tərəfindən inşa edilən qala uzun müddət şəhəri xarici müdaxilələrdən qoruyub, alınmazlıq rəmzi olub. İşğal dövründə qala divarları erməni vandalizminə məruz qalıb. Şuşa işğaldan azad edildikdən sonra qalada təmir-bərpa işləri aparılıb.

\* \* \*

Sonra Azərbaycan Prezidenti İlham Əliyev və Belarus Prezidenti Aleksandr Lukaşenko Şuşada birgə nahar etdilər.

\* \* \*

Qeyd edək ki, ali qonaqların Qarabağa səfərləri artıq ənənə halını alıb. Bu, qonaqlara işğalçının törətdiyi vandalizm aktlarını, Azərbaycan dövlətinin quruculuq siyasətini və sülh gündəliyini nümayiş etdirmək imkanı verir.

Mədəniyyət paytaxtı Şuşa ilə tanışlıq Belarus Prezidentində dərin təəssürat doğurub.

